

Dan id-dokument għe magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

DEĊIŻJONI TAL-KUMMISSJONI

tat-22 ta' Ottubru 2007

li tagħti deroga mitluba mill-Irlanda skond id-Direttiva tal-Kunsill 91/676/KEE dwar il-protezzjoni ta' l-ilma kontra t-tniġġis ikkawżat min-nitrati minn sorsi agrikoli

(notifikata taht id-dokument numru C(2007) 5095)

(Il-verżjoni bl-Ingliż biss hija awtentika)

(2007/697/KE)

(ĠU L 284, 30.10.2007, p. 27)

Emendata minn:

Ġurnal Uffiċjali

	Nru	Pagna	Data
► <u>M1</u> Deċiżjoni tal-Kummissjoni 2011/127/UE tal-24 ta' Frar 2011	L 51	19	25.2.2011



DEĊIŻJONI TAL-KUMMISSJONI

tat-22 ta' Ottubru 2007

li tagħti deroga mitluba mill-Irlanda skond id-Direttiva tal-Kunsill 91/676/KEE dwar il-protezzjoni ta' l-ilma kontra t-tniġġis ikkawżat min-nitrati minn sorsi agrikoli

(notifikata taħt id-dokument numru C(2007) 5095)

(Il-verżjoni bl-Ingliż biss hija awtentika)

(2007/697/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/676/KEE tat-12 ta' Diċembru 1991 dwar il-protezzjoni ta' l-ilma kontra t-tniġġis ikkawżat min-nitrati minn sorsi agrikoli⁽¹⁾ u b'mod partikolari t-tielet subparagrafu tal-paragrafu 2 ta' l-Anness III tagħha,

Billi:

- (1) Jekk l-ammont ta' demel li Stat Membru bi hsiebu japplika għal kull ettaru fis-sena huwa differenti minn dak speċifikat fl-ewwel sentenza tat-tieni subparagrafu tal-paragrafu 2 ta' l-Anness III tad-Direttiva 91/676/KEE u fil-punt (a) tiegħu, dak l-ammont għandu jiġi f'fissat sabiex ma jippreġudikax il-kisba ta' l-għanijiet speċifikati fl-Artikolu 1 ta' dik id-Direttiva u għandu jkun ġustifikat fuq il-bażi ta' kriterji oġġettivi, b'halma huma, fil-każ attwali, staġuni twal ta' tkabbir u ghelejjel b'rata ta' assorbiment tan-nitroġenu għolja.
- (2) Fit-12 ta' Novembru 2004, l-Irlanda ressqet talba lill-Kummissjoni għal deroga skond it-tielet subparagrafu tal-paragrafu 2 ta' l-Anness III tad-Direttiva 91/676/KEE. Fit-18 ta' Ottubru 2006 tressqet talba aġġornata, ibbażata fuq *ir-Regolament rivedut tal-Komunitajiet Ewropej ta' l-2006 (Metodi ta' Biedja Għaqlija għall-Harsien ta' l-Ilmijiet) (Strument statutorju nru 378 ta' l-2006)*.
- (3) Id-deroga mitluba tikkonċerna l-intenzjoni ta' l-Irlanda li tawtorizza l-applikazzjoni ta' 250 kg nitroġenu fuq kull ettaru fis-sena mid-demel tal-bhejjem f'farms b'talanqas 80 % ta' art bil-merghat. Huma potenzjalment koperti mid-deroga massimu ta' 10 000 azjenda agrikola tal-bhejjem ta' l-ifrat fl-Irlanda li jirrappreżentaw 8 % ta' l-azjendi totali, 8 % ta' Raba' Mahdum u 20 % ta' Unitajiet tal-Bhejjem.
- (4) Il-legislazzjoni Irlandiża li timplimenta d-Direttiva 91/676/KEE, *ir-Regolament tal-Komunitajiet Ewropej ta' l-2006 (Metodi ta' Biedja Għaqlija għall-Harsien ta' l-Ilmijiet) (Strument statutorju nru 378 ta' l-2006)*, tapplika bl-istess mod għad-deroga mitluba.

⁽¹⁾ ĠU L 375, 31.12.1991, p. 1. Id-Direttiva kif emendata bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p. 1).

▼B

- (5) Il-legislazzjoni Irlandiża li timplimenta d-Direttiva 91/676/KEE tinkludi l-applikazzjoni ta' rati ta' fertilizzazzjoni massimi kemm għan-nitroġenu kif ukoll għall-fosfat. Dawn ir-rati ta' fertilizzazzjoni massimi huma differenzjati fuq il-bażi tal-kontenut ta' nitroġenu u ta' fosfat u għalhekk, iqisu l-kontribut ta' nitroġenu u fosfat mill-ħamrija.
- (6) It-Tielet Rapport dwar l-implimentazzjoni tad-Direttiva dwar in-Nitrati fl-Irlanda u r-rapporti reċenti ta' l-Aġenzija għall-Harsien ta' l-Ambjent imressqa lill-Kummissjoni, li jkopru l-perjodu 2001-2003, juru li l-konċentrazzjoni medja ta' nitrati rreġistrata fl-ilma tal-pjan hija ta' l-ordni ta' 2.5 mg/L N u ġew irreġistrati konċentrazzjonijiet ta' nitrati 'l fuq minn 50 mg/L f'massimu ta' 2 % tal-punti ta' tehid ta' kampjuni. Id-dejta dwar il-kwalità ta' l-ilma fix-xmajjar għall-perjodu 2000-2003, turi li l-valur medju għan-nitrati fl-istazzjonijiet ta' monitoraġġ "Eurowaternet" hu 6.9 mg/L.
- (7) 70 % tal-punti ta' monitoraġġ ta' l-ilma tal-pjan urew tendenza 'l isfel jew stabbli fil-konċentrazzjoni ta' nitrati; ix-xmajjar irreg-istraw kwalità oghla fl-2001-2003 meta mqabbla mal-perjodu ta' rappurtar ta' qabel (1995-1997) u reġġghu lura t-tnaqqis tal-kwalità ta' l-ilma, li ilha tiġi rreġistrata mill-aħħar snin tat-Tmeninijiet. Ġie osservat ukoll tnaqqis ta' lagi ipertrofici.
- (8) L-Irlanda, f'konformità ma' l-Artikolu 3, paragrafu 5, tad-Direttiva 91/676/KEE, tapplika programm ta' azzjoni fit-territorju kollu tagħha skond *ir-Regolament tal-Komunitajiet Ewropej ta' l-2006 (Metodi ta' Biedja Għaqlija għall-Harsien ta' l-Ilmijiet) (Strument statutorju nru 378 ta' l-2006)*.
- (9) L-ghadd ta' bhejjem u l-użu ta' fertilizzanti kimiċi naqsu fl-aħħar għaxar snin. Matul il-perjodu 1997-2004 naqas l-ghadd ta' bhejjem ta' l-ifrat, qżieqez u nagħaġ b'7 %, 3 % u 17 %, rispet-tivament. Il-piż medju ta' nitroġenu mid-demel tal-bhejjem fl-2004 kien ta' 103 kg/ha, bi tnaqqis notevoli meta mqabbel mal-140 kg/ha ta' l-1998. Il-piż medju ta' fosfru (P) kien ta' 16 kg/ha. L-użu ta' fertilizzant kimiku bin-nitroġenu naqas b'21 % matul il-perjodu bejn l-1999 u l-2005 u l-użu ta' ferti-lizzant bil-fosfat naqas b'37 % matul il-perjodu bejn l-1995 u l-2005.
- (10) Fl-Irlanda, disghin fil-mija tar-raba' huwa ddestinat għar-ragħa li fih jippredominaw tipi ta' merġhat adatti sew għall-produzzjoni tal-merġhat. Fuq livell ġenerali, fil-farms bil-merġhat, 47 % ta' l-art hija maħduma estensivament u għalhekk, għandha densità ta' bhejjem relativament baxxa u ammont baxx minn fertilizzanti, 36 % tinħadem skond il-programmi agroambjentali (Skema għall-Harsien ta' l-Ambjent Rurali, skema REP) u 7 % biss ta' l-art tinħadem intensivament; 10 % tintuża għat-thaddim tar-raba'. L-użu medju ta' fertilizzant kimiku fuq merġhat huwa 82 kg/ha nitroġenu u 7.6 kg/ha fosfru.

▼B

- (11) Il-klima Irlandiża, ikkaratterizzata minn kwantità annwali ta' xita mqassma ndaqs matul is-sena u skala ta' temperatura annwali dejqa, tippromwovi staġun twil ta' tkabbir ta' merghat li jibda minn 330 jum fis-sena fil-parti tal-Lbiċ sa madwar 250 jum fis-sena fil-parti tal-Grigal.
- (12) Id-dokumenti tekniċi u xjentifiċi li tressqu fin-notifika Irlandiża juru li l-proposta għal ammont ta' 250 kg għal kull ettaru fis-sena ta' nitroġenu minn demel tal-bhejjem li jirghu f'farms b'talanqas 80 % ta' merghat hija ġustifikata fuq il-bażi ta' kriterji oġġettivi bħalma huma staġuni twal tat-tkabbir u ghelejjel b'rata ta' assorbiment tan-nitroġenu għolja.
- (13) Għaldaqstant, il-Kummissjoni tqis li l-ammont ta' demel mitlub mill-Irlanda mhuwiex se jippreġudika l-kisba ta' l-għanijiet tad-Direttiva 91/676/KEE, jekk jiġu sodisfatti ċerti kundizzjonijiet stretti.
- (14) Din id-Deciżjoni għandha tiġi applikata b'konnessjoni mal-programm ta' azzjoni ta' l-Irlanda, *ir-Regolament tal-Komunitajiet Ewropej ta' l-2006 (Metodi ta' Biedja Għaqlija għall-Harsien ta' l-Ilmijiet) (Strument statutorju nru 378 ta' l-2006)*.
- (15) Il-miżuri previsti f'din id-Deciżjoni huma skond l-opinjoni tal-Kumitat dwar in-Nitrati stabbilit skond l-Artikolu 9 tad-Direttiva 91/676/KEE,

ADOTTAT DIN ID-DECIŻJONI:

▼M1*Artikolu 1*

Tinghata d-deroga mitluba mill-Irlanda permezz ta' ittra tat-18 ta' Ottubru 2006, u l-estensjoni mitluba permezz ta' ittra tat-12 ta' Mejju 2010, bil-ghan li jiġi permess ammont oghla ta' demel tal-bhejjem minn dak previst fl-ewwel sentenza tat-tieni subparagrafu tal-paragrafu 2 tal-Anness III għad-Direttiva 91/676/KEE u fil-punt (a) tiegħu, sugġetta għall-kundizzjonijiet stabbiliti f'din id-Deciżjoni.

▼B*Artikolu 2***Definizzjonijiet**

Għall-finijiet ta' din id-deciżjoni, id-definizzjonijiet li ġejjin għandhom japplikaw:

- (a) "Farms bil-merghat" tfisser azjendi fejn 80 % jew aktar taż-zona tar-raba' disponibbli għall-ghoti tad-demel hija mergha;

▼B

- (b) “Bhejjem li jirġu” tfisser bhejjem ta’ l-ifrat (għajr għall-ghoġiela tal-vitella), nagħaġ, ċriev, mogħoż u żwiemel;
- (ċ) “Merġha” tfisser art permanentement jew temporanjament bil-haxix (temporanjament timplika perjodu ta’ erba’ snin jew anqas).

*Artikolu 3***Ambitu ta’ applikazzjoni**

Din id-Deċiżjoni tapplika każ b’każ u f’kundizzjonijiet stabbiliti fl-Artikoli 4, 5 u 6 għall-farms bil-merghat.

*Artikolu 4***Awtorizzazzjoni u impenn annwali**

1. Il-bdiewa li jridu jibbenefikaw minn deroga għandhom iressqu applikazzjoni lill-awtoritajiet kompetenti kull sena.
2. Flimkien ma’ l-applikazzjoni annwali msemija fil-paragrafu 1 għandhom jintrabtu bil-miktub li se jissodisfaw il-kundizzjonijiet previsti fl-Artikolu 5 u 6.
3. L-awtoritajiet kompetenti għandhom jiggarantixxu li l-applikazzjonijiet kollha għal deroga jitressqu għal kontroll amministrattiv. Meta l-kontroll imwettaq mill-awtoritajiet nazzjonali għall-applikazzjonijiet imsemija fil-paragrafu 1 juri li l-kundizzjonijiet previsti mill-Artikoli 5 u 6 mhumiex sodisfatti, l-applikant għandu jkun infurmat minnufih. F’dan il-każ, l-applikazzjoni għandha titqies miċhuda.

*Artikolu 5***Applikazzjoni tad-demel u fertilizzanti oħra**

1. L-ammont ta’ demel mill-bhejjem li ġej minn bhejjem li jirġu li jingħata fis-sena f’art ta’ farms bil-merghat, inkluż dak mill-bhejjem stess, ma għandux jaqbeż l-ammont ta’ demel li jkun fih 250 kg nitroġenu għal kull ettaru, suġġett għall-kundizzjonijiet stabbiliti fil-paragrafi 2 sa 7.
2. L-ammonti totali tan-nitroġenu ma għandhomx jaqbżu d-domanda mbassra għan-nutrienti ta’ l-għalla u jqisu l-provvista mill-ħamrija. L-applikazzjoni totali tan-nitroġenu għandha tkun differenzjat a fuq il-bażi tad-densità ta’ bhejjem u l-produttività tal-merghat.
3. Kull farm għandu jzomm pjan ta’ fertilizzazzjoni b’deskrizzjoni tat-tinwib tar-raba’ u l-ġhoti ppjanat ta’ demel u fertilizzanti kimiċi tan-nitroġenu u tal-fosfat. Għandu jkun disponibbli fil-farm sa mhux aktar tard mill-1 ta’ Marzu.

Il-pjan ta’ fertilizzazzjoni għandu jinkludi dan li ġej:

- (a) l-għadd ta’ bhejjem hajjin, deskrizzjoni tas-sistema ta’ kif jinżammu u jinħażnu, inkluż il-volum disponibbli għall-ħzin tad-demel;

▼B

- (b) kalkolu tan-nitroġenu (li minnu jitnaqqas kwalunkwe telf fiż-żamma u l-ħażna) u l-fosfru mid-demel li jiġi prodott fil-farm;
- (c) it-tinwib u r-raba' li jintuza għal kull għalla, flimkien ma' tpingija ta' mappa fejn huma indikati l-għelieqi u fejn jinsabu;
- (d) ir-rekwiżiti prevedibbli li jkollhom l-għelejjel f'termini ta' nitroġenu u ta' fosfru;
- (e) l-ammont u t-tip ta' demel li jingħata barra l-artijiet tal-farm u fil-farm;
- (f) ir-riżultati ta' l-analizi tal-ħamrija relatati ma' l-istatus N u P tal-ħamrija, jekk hu l-każ;
- (g) l-applikazzjoni tan-nitroġenu u tal-fosfru mid-demel fuq kull għalqa (taqsimit tal-farm li huma omoġenji f'dak li jirrigwarda ż-żriġħ u t-tip ta' ħamrija);
- (h) l-applikazzjoni tan-nitroġenu u tal-fosfru b'fertilizzanti kimiċi kif ukoll fertilizzanti oħrajn fuq kull għalqa.

Il-pjanijiet għandhom jiġu riveduti sa mhux aktar tard minn sebat ijiem wara kwalunkwe bidla fil-prattiċi agrikoli sabiex tiġi żgurata l-koerenza bejn il-pjanijiet u l-prattiċi agrikoli attwali.

4. Kull farm għandha thejji kontijiet tal-fertilizzazzjoni, fosthom informazzjoni relatata mal-ġestjoni ta' l-ilma bil-ħamrija. Dawn għandhom jitressqu lill-awtorità kompetenti għal kull sena kalendarja.

5. Kull farm bil-mergħat li tibbenefika minn deroga individwali għandha taċċetta li l-applikazzjoni msemmija fil-paragrafu 1 ta' l-Artikolu 4, il-pjan ta' fertilizzazzjoni u l-kontijiet tal-fertilizzazzjoni jkunu jistgħu jiġu suġġetti għal kontroll.

6. Għandha titwettag analizi tan-nitroġenu u tal-fosfru fil-ħamrija għal kull farm li tibbenefika minn deroga individwali għallinqas kull erba' snin għal kull zona omoġenja tal-farm, fir-rigward tat-tinwib u l-karatteristiċi tal-ħamrija. Għandha tinhtieg analizi wahda għal kull ħames ettari ta' art.

7. Ma jistax jingħata d-demel fil-ħarifa qabel il-koltivazzjoni tal-mergħa.

Artikolu 6

Ġestjoni ta' l-artijiet

80 % jew aktar ta' l-art disponibbli għall-ġhoti tad-demel fuq farms għandha tkun kkoltivata bħala mergħa. Il-bdiewa li jibbenefikaw minn deroga individwali għandhom iwettqu l-miżuri li ġejjin:

- (a) mergħa temporanja għandha tinharat fir-rebbiegħa;
- (b) il-mergħa li tinharat fit-tipi kollha ta' ħamrija għandha tiġi segwita minnufih b'għalla b'domanda ta' nitroġenu għolja;

▼B

- (ċ) it-tinwib ma għandux jinkludi pjanti leguminużi jew pjanti ohra li jassimilaw in-nitroġenu atmosferiku. Madankollu, dan mhux se japplika għas-silla f'mergħa b'inqas minn 50 % ta' silla u għaċ-ċereali u l-pizelli li jinżerghu flimkien fil-mergħa.

*Artikolu 7***Miżuri ohra**

L-Irlanda għandha tiggarantixxi li l-użu tad-deroga għandha tkun bla ħsara għall-miżuri meħtieġa biex tikkonforma ma' leġiżlazzjoni ambjentali Komunitarja ohra.

*Artikolu 8***Monitoraġġ**

1. L-awtorità kompetenti għandha thejji u taġġorna kull sena l-mapep li juru l-perċentwal ta' farms bil-mergħat, il-perċentwal ta' bhejjem u l-perċentwal ta' raba' kopert minn deroga individwali f'kull Kontea. ►**M1** Dawk il-mapep għandhom jitressqu lill-Kummissjoni sa mhux iktar tard minn Ġunju ta' kull sena. ◀

2. Il-monitoraġġ tal-farms, li huma koperti sew mill-programm ta' azzjoni sew mid-deroga, għandhom isiru f'ilqugh agrikoli għall-monitoraġġ kif stabbilit mill-programm ta' azzjoni Irlandiż. L-ilqugh ta' monitoraġġ ta' referenza għandhom jirrapprezentaw it-tipi differenti ta' hamrija, il-livelli ta' intensità u l-prattiċi ta' fertilizzazzjoni.

3. Stharriġ u analiżi kontinwi tan-nutrienti għandhom jipprovdu d-dejta dwar l-użu lokali tar-raba', it-tinwib u l-prattiċi agrikoli fuq farms li jibbenefikaw minn deroga individwali. Dik id-dejta tista' tintuża għal kalkoli bbażati fuq mudelli tal-kobor tal-lissija tan-nitrati u tat-telf tal-fosfru minn għelieqi fejn jiġi applikat sa 250 kg nitroġenu għall kull ettaru fis-sena f'demel minn bhejjem li jirgħu.

4. Il-monitoraġġ ta' l-ilma tal-pjan tal-wiċċ, l-ilma tal-hamrija, l-ilma tad-dranagġ u nixxieghat f'farms li huma fil-punti ta' lqugh agrikoli ta' monitoraġġ għandhom jipprovdu d-dejta dwar il-konċentrazzjoni ta' nitrati u fosfru fl-ilma li jhalli ż-zona ta' l-għeruq u jidhol fl-ilma tal-pjan u fl-ilma tal-wied.

5. Monitoraġġ ta' l-ilma aktar bir-reqqa għandu jitwettaq għall-ilqugh agrikoli li jinsabu qrib lagi l-aktar vulnerabbli u hażniet ta' ilma ta' taħt l-art (akwiferi) partikolarment vulnerabbli.

6. Għandu jitwettaq studju sabiex, sa tmiem il-perjodu tad-deroga, tingabar l-informazzjoni xjentifika dettaljata dwar is-sistemi ta' mergħat għal użu intensiv fl-Irlanda. Dan l-istudju għandu jiffoka fuq il-lissija tan-nitrati f'sistemi ta' produzzjoni intensivi ta' halib u derivati minnu f'tipi ta' hamrija vulnerabbli (ramel u hamrija mrammla) f'żoni rappreżentattivi.

▼B*Artikolu 9***Kontrolli**

1. L-awtoritajiet nazzjonali kompetenti għandhom iwettqu kontrolli amministrattivi tal-farms kollha li jibbenefikaw minn deroga individwali għall-valutazzjoni tal-konformità mal-kwantità massima ta' 250 kg nitroġenu mid-demel tal-bhejjem, għal kull ettaru fis-sena, mar-rati tal-fertilizzazzjoni tan-nitroġenu u tal-fosfru, u mal-kundizzjonijiet ta' l-użu ta' l-art.

2. Għandu jkun stabbilit programm ta' spezzjonijiet ta' l-ghelieqi bbażat fuq l-analiżi tar-riskju, riżultati tal-kontrolli tas-snin ta' qabel u riżultati ta' kontrolli każwali ġenerali tal-legislazzjoni li timplimenta d-Direttiva 91/676/KEE. L-ispezzjonijiet ta' l-ghelieqi għandhom ikopru talanqas 3 % tal-farms li jibbenefikaw minn deroga individwali fir-rigward tal-kundizzjonijiet stabbiliti fl-Artikolu 5 u 6.

*Artikolu 10***Rappurtaġġ**

1. L-awtorità kompetenti għandha tressaq ir-riżultati tal-monitoraġġ lill-Kummissjoni kull sena, b'rapport konċiż dwar l-evoluzzjoni tal-kwalità ta' l-ilma u l-prattika ta' valutazzjoni. Ir-rapport għandu jagħti informazzjoni dwar kif titwettaq l-evalwazzjoni ta' l-implimentazzjoni tal-kundizzjonijiet tad-deroga permezz ta' kontrolli fuq livell ta' farms u għandu jinkludi informazzjoni dwar farms mhux konformi fuq il-bażi ta' riżultati ta' spezzjonijiet amministrattivi u fuq il-post. L-ewwel rapport għandu jitressaq sa Ġunju 2008 u wara, kull sena sax-xahar ta' Ġunju.

2. Ir-riżultati miksuba b'dan il-mod se jitqiesu mill-Kummissjoni fir-rigward ta' talba ġdida eventwali għal deroga.

▼M1*Artikolu 11***Applikazzjoni**

Din id-Deciżjoni għandha tapplika fil-kuntest tal-Programm ta' Azzjoni Irlandiż hekk kif implimentat f'*Ir-Regolamenti tal-Komunitajiet Ewropej* (Metodi ta' Biedja Għaqlija għall-Harsien tal-Ilmijiet) 2010 (*Strument statutorju nru 610 ta' 2010*).

Tiskadi fil-31 ta' Diċembru 2013

▼B*Artikolu 12*

Din id-Deciżjoni hija indirizzata lill-Irlanda.